



(ஏழாவது பாராளுமன்றம் - முதலாவது கூட்டத்தொடர்)

இல. 266]

பாராளுமன்றம்

ஒழுங்குப் பத்திரம்

2013 மார்ச்சு 22, வெள்ளிக்கிழமை, பி.ப. 1.30 மணிக்கு

வாய்மூல விடைக்கான வினாக்கள்

2243/ '12

1.

கௌரவ ரவி கருணாநாயக்க,— வெகுசன ஊடக, தகவல் அமைச்சரைக் கேட்பதற்கு,— (2)

(அ) 2012 ஆம் ஆண்டில்,

- (i) வெகுசன ஊடக, தகவல் அமைச்சுக்கு சொந்தமல்லாத கட்டிடங்களின் வாடகைக்காக ஏற்பட்ட மொத்த செலவினத்தையும்;
- (ii) தனித்தனியாக ஒவ்வொரு கட்டிடத்தினதும், சதுர அடிக்கான கட்டணம் மற்றும் குத்தகை அல்லது வாடகைக்கான காலப்பகுதியையும்;
- (iii) அமைச்சுக்குச் சொந்தமில்லாத அமைப்புகளிடமிருந்து வாடகைக்கு அல்லது குத்தகைக்குப் பெற்ற வாகனங்கள் மீது செலவிடப்பட்ட மொத்தத் தொகையையும்;
- (iv) வாடகைக்குப் பெறப்பட்ட அல்லது குத்தகைக்குப் பெறப்பட்ட மொத்த வாகனங்களின் எண்ணிக்கையையும்;
- (v) அமைச்சினால் வெளியிலிருந்து பெற்றுக்கொள்ளப்பட்ட ஏனைய சேவைகளையும்;
- (vi) இவ்வாறு வெளியிலிருந்து பெற்றுக்கொள்ளப்பட்ட சேவைகள் மீது ஏற்பட்ட செலவினத்தையும்;
- (vii) அமைச்சின் மொத்த பணியாட்டொகுதியினரின் எண்ணிக்கையையும்;
- (viii) வெளியிலிருந்து பெற்றுக்கொள்ளல் அடிப்படையில் ஒப்பந்தம் செய்து கொள்ளப்பட்ட ஆட்களின் எண்ணிக்கையையும்

அவர் வெவ்வேறாகத் தெரிவிப்பாரா?

(ஆ) இன்றேல், ஏன்?

2266/ '12

2.

கௌரவ புத்திக பதிரண,— போக்குவரத்து அமைச்சரைக் கேட்பதற்கு,— (1)

(அ) கொட்டவில, கம்புகமுவ என்ற விலாசத்தில் வசிக்கும் திரு கே. கே அட்வின்,

- (i) இலங்கை போக்குவரத்து சபையில் (இபோச) நிரந்தர பயிற்சிபெற்ற சாரதியாக 1965 ஆம் ஆண்டிலிருந்து 1986 ஆம் ஆண்டு வரை சேவையாற்றியுள்ளார் என்பதையும்;
- (ii) ஓய்வு பெற்ற பின்னரும் 1986 ஆம் ஆண்டிலிருந்து 1994 ஆம் ஆண்டு வரை ஒப்பந்த அடிப்படையில் சாரதியாக மீண்டும் சேவையில் அமர்த்தப்பட்டுள்ளார் என்பதையும்;
- (iii) இதுவரை இவருடைய சேவைக்காலத்தின் பிரகாரம் இவருக்கு உரித்தாக வேண்டிய ஊழியர் சேமலாப நிதிய அனுகூலங்கள், பணிக்கொடைத் தொகை மற்றும் வேறெந்தவொரு கொடுப்பனவும் செலுத்தப்படவில்லை என்பதையும்

அவர் அறிவாரா?

- (ஆ) (i) இலங்கை போக்குவரத்துச் சபையினால் திரு அட்வினுக்கு செலுத்தப்பட வேண்டியுள்ள ஊழியர் சேமலாப நிதிய அனுகூலங்கள், பணிக்கொடைத் தொகை மற்றும் இதர கொடுப்பனவுகளின் பெறுமதி எவ்வளவென்பதையும்;
- (ii) உடல் ரீதியாக பலவீனமான நிலையில் இருக்கும் திரு. அட்வினுக்கு மேற்படி தொகையை செலுத்துவதற்கும் இருபது வருடங்களுக்கு மேலாக இபோசவினால் தடுத்து வைக்கப்பட்டிருந்த மேற்படி தொகைக்கான வட்டித் தொகையொன்றை செலுத்துவதற்கும் நடவடிக்கை எடுப்பாரா என்பதையும் அவர் குறிப்பிடுவாரா?

(இ) இன்றேல், ஏன்?

2505/ '12

3.

கௌரவ சஜித் பிரேமதாச,— கல்வி அமைச்சரைக் கேட்பதற்கு,— (1)

- (அ) வட மாகாணத்தில் சம்பத்துவர பிரதேச செயலாளர் ஆளுகைப் பிரதேசத்தில் அமைந்துள்ள சம்பத்துவர வித்தியாலயத்தில் பௌதிக வளங்கள் மற்றும் மனித வளங்களில் பற்றாக்குறைகள் நிலவுகின்றன என்பதை அவர் அறிவாரா?
- (ஆ) (i) சம்பத்துவர வித்தியாலயத்தில் நிலவுகின்ற பௌதீக வள மற்றும் மனித வளங்களின் பற்றாக்குறைகள் யாவை என்பதையும்;
- (ii) மேற்படி குறைபாடுகளை நிவர்த்திசெய்ய நடவடிக்கை எடுப்பாரா என்பதையும்;
- (iii) ஆமெனில் அதற்கு எவ்வளவு காலம் எடுக்கும் என்பதையும் அவர் இச்சபையில் அறிவிப்பாரா?

(இ) இன்றேல், ஏன்?

2634/ '12

4.

கௌரவ தயாசிறி ஜயசேகர,— விளையாட்டுத்துறை அமைச்சரைக் கேட்பதற்கு,— (1)

- (அ) (i) 2012 ஆம் ஆண்டின் மாச்சு, ஏப்பிறல் மாதங்களில் இலங்கையில் நடத்தப்பட்ட டெஸ்ட் கிரிக்கட் போட்டித் தொடரில் உள்ளடங்கிய போட்டிகளின் எண்ணிக்கை யாவையென்பதையும்;
- (ii) மேற்படி போட்டிகள் நடத்தப்பட்ட விளையாட்டரங்குகள் யாவையென்பதையும்;
- (iii) மேற்படி ஒவ்வொரு விளையாட்டரங்கிலும் பார்வையாளர் கூடங்களிலுள்ள ஆசனங்களின் எண்ணிக்கை யாவையென்பதையும்;
- (iv) மேற்படி விளையாட்டரங்குகளில் ஆசனங்களுக்காக அறவிடப்பட்ட கட்டணங்கள் யாவையென்பதையும்;
- (v) இப்போட்டித் தொடரைக் கண்டுகளிப்பதற்காக சந்தைப்படுத்திய டிக்கெட் ஒன்றின் விலை யாதென்பதையும்;
- (vi) மேற்படி டிக்கெட்டின் செல்லுபடியாகும் காலப்பகுதி யாதென்பதையும்;
- (vii) மேற்படி விளையாட்டரங்குகளில் பார்வையாளர் ஆசனமொன்றுக்கான குறைந்தபட்ச பணத்தொகையாக ரூபா. 5000.00 அறவிடப்பட்டுள்ளதா என்பதையும்;
- (viii) ஆமெனில், அதற்கான காரணங்கள் யாவை என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

2978/'12

5.

கௌரவ அகில விராஜ் காரியவசம்,— சிவில் விமான சேவைகள் அமைச்சரைக் கேட்பதற்கு,— (1)

- (அ) (i) சிவில் விமான சேவைகள் அதிகார சபை தாபிக்கப்பட்டு 10 வருடங்கள் கடந்துள்ள நிலையிலும் இதுவரை மேற்படி நிறுவனத்துக்கு நிரந்தரமான கட்டடமொன்று இல்லையென்பதையும்;
- (ii) மேற்படி அதிகாரசபையின் பொறுப்பு வாய்ந்த அதிகாரிகளினால் அரசு நிதி முறைசாரா விதத்திலும் கவனயீனமாகவும் செலவு செய்யப்பட்டுள்ளதென்பதையும்

அவர் அறிவாரா?

- (ஆ) (i) கடந்த 10 வருடங்களாக சிவில் விமான சேவைகள் அதிகாரசபை பேணிவரப்படுகின்ற கட்டடத்துக்கு செலுத்தப்பட்டுள்ள வாடகைத் தொகை எவ்வளவென்பதையும்;
- (ii) நிலத்துக்கான வாடகையாக பெருமளவிலான குத்தகைத் தொகையை செலுத்தும் மேற்படி அதிகாரசபைக்காக நிரந்தரமான கட்டடமொன்றை நிர்மாணிப்பதற்கு நடவடிக்கை எடுப்பாரா என்பதையும்;
- (iii) மேற்படி நிறுவனத்தின் நிதியை கவனயீனமாகக் கையாண்ட அதிகாரிக்கு எதிராக ஏதேனும் நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

- (இ) இன்றேல், ஏன்?

3171/'12

6.

கௌரவ ஈ. சரவணபவன்,— தேசிய மொழிகள், சமூக ஒருமைப்பாட்டு அமைச்சரைக் கேட்பதற்கு,— (1)

- (அ) மொழிக் கொள்கை மீறப்படுமாயின் அதற்கெதிராக கடும் நடவடிக்கை எடுப்பதாக வெளியிட்டுள்ள தமது கூற்றுக்கு அமைய நடவடிக்கை மேற்கொள்வாரா என்பதை அவர் குறிப்பிடுவாரா?

- (ஆ) (i) ஆமெனில், தமிழ் மொழி மூலமான பாடசாலைகளின் அதிபர்களுக்கு சிங்கள மொழியில் மாத்திரம் அனுப்பப்படுகின்ற இலங்கை அதிபர் சேவையின் பதவி உயர்வுகள் தொடர்பான சகல ஆவணங்களினதும் தமிழ்ப் பிரதிகள் உரிய பாடசாலைகளுக்குக் கிடைப்பதை உறுதி செய்வதற்கும்;
- (ii) ஊழியர் சேமலாப நிதியமானது, அதன் பயனாளிகளிடமிருந்து தமிழ் மொழி மூலம் கிடைக்கின்ற கோரிக்கைகளுக்கு சிங்கள மொழியில் மாத்திரம் பதில் அனுப்புவதற்குப் பதிலாக தமிழ் மொழியிலேயே பதில் வழங்க உரிய நிறுவனங்களை ஆற்றுப்படுத்துவதற்கும்

நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

2245/ '12

7.

கௌரவ ரவி கருணாநாயக்க,—கலாசார, கலை அலுவல்கள் அமைச்சரைக் கேட்பதற்கு,—(2)

- (அ) (i) இலங்கையிலுள்ள உலக மரபுரிமைகள் மற்றும் தலங்கள் யாதென்பதையும்;
 (ii) இவ்வெழில்மிகு தலங்களை பராமரிப்பதற்கும் செம்மையாக வைத்திருப்பதற்கும் செலவிடப்பட்ட பணத்தின் அளவு யாதென்பதையும்;
 (iii) கடந்த மூன்று வருடங்களில் இந்த உள்நூர் உலக மரபுரிமை தலங்களுக்கு விஜயம் செய்த ஆட்களின் எண்ணிக்கை ஆண்டு ரீதியாக யாதென்பதையும்;
 (iv) கடந்த மூன்று வருடங்களில் அத்தலங்களில் பெற்றுக் கொண்ட வருமானம் யாதென்பதையும்
 அவர் இச்சபைக்குத் தெரிவிப்பாரா?

(ஆ) மேற்குறிப்பிட்ட தலங்களில் 2010 ஆம், 2011 ஆம் ஆண்டுகளில் நேரடியாகவும் மறைமுகமாகவும் சேவையில் ஈடுபட்டிருந்தோரின் எண்ணிக்கையை தனித்தனியாக கூறுவாரா?

(இ) இன்றேல், ஏன்?

2439/ '12

8.

கௌரவ புத்திக பதிரண,—கமத்தொழில் அமைச்சரைக் கேட்பதற்கு,—(1)

- (அ) மாத்தறை மாவட்டத்தில் நிலவளா பள்ளத்தாக்கின் இருமருங்கிலும் அமைந்துள்ள இன்னாக் காட்டுப் பிரதேசத்தில் பெருந்தொகையான வயல்கள் பாழடைந்துள்ளதென்பதை அவர் அறிவாரா?
- (ஆ) (i) மேற்படி காணிகளை நெற்பயிர்ச்செய்கைக்காகவோ வேறு பயிரினங்களைப் பயிரிடவோ பொருத்தமான வகையில் தயாரிக்கத் திட்டமிடப்பட்டுள்ளதா என்பதையும்;
 (ii) ஆமெனில், அத்திட்டம் யாது என்பதையும்;
 (iii) தற்போது மேற்படி நிலத்தைச் சாகுபடி செய்தல் தொடர்பான நடவடிக்கைகளுக்காக நிதி ஒதுக்கீடுகள் செய்யப்பட்டுள்ளனவா என்பதையும்;
 (iv) ஆமெனில், ஒதுக்கப்பட்டுள்ள மொத்தப் பணத்தொகை எவ்வளவு என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

2506/ '12

9.

கௌரவ சஜித் பிரேமதாச,—கல்வி அமைச்சரைக் கேட்பதற்கு,—(1)

- (அ) வட மாகாணத்தில் சம்பத்துவர பிரதேச செயலாளர் ஆளுகைப் பிரதேசத்தில் அமைந்துள்ள கிரிஇப்பன்வெவ வித்தியாலயத்தில் பெளதீக வளங்கள் மற்றும் மனித வளங்களில் பற்றாக்குறைகள் நிலவுகின்றன என்பதை அவர் அறிவாரா?
- (ஆ) (i) கிரிஇப்பன்வெவ வித்தியாலயத்தில் நிலவுகின்ற பெளதீக வள மற்றும் மனித வளங்களின் பற்றாக்குறைகள் யாவை என்பதையும்;
 (ii) மேற்படி குறைபாடுகளை நிவர்த்திசெய்ய நடவடிக்கை எடுப்பாரா என்பதையும்;
 (iii) ஆமெனில் அதற்கு எவ்வளவு காலம் எடுக்கும் என்பதையும்
 அவர் இச்சபையில் அறிவிப்பாரா?

(இ) இன்றேல், ஏன்?

2635/'12

10.

கௌரவ தயாசிற்றி ஜயசேகர,— உள்ளூராட்சி, மாகாணசபைகள் அமைச்சரைக் கேட்பதற்கு,— (1)

- (அ) (i) 2011ஆம் ஆண்டில் மத்திய மாகாண வீதிப் பயணிகள் போக்குவரத்துச் சேவை அதிகாரசபையினால் வழங்கப்பட்டுள்ள புதிய வீதி உரிமப்பத்திரங்களின் எண்ணிக்கை எவ்வளவென்பதையும்;
- (ii) இவ்வுரிமப் பத்திரங்கள் வழங்கப்பட்டுள்ள வீதிகள் யாவையென்பதையும்;
- (iii) 2000ஆம் ஆண்டின் 01ஆம் இலக்க பயணிகள் போக்குவரத்துச் சேவை அதிகாரசபை நியதிச்சட்டத்திற்கு ஏற்றவாறு இவ்வுரிமப் பத்திரங்கள் வழங்கப்பட்டுள்ளதா என்பதையும்;
- (iv) இவ்வுரிமப் பத்திரங்களை அங்கீகரித்த பணிப்பாளர் சபை உறுப்பினர்களின் பெயர்கள் யாவையென்பதையும்;
- (v) இவ் அங்கீகாரத்தை வழங்கியவர்களின் கையொப்பத்தைக் கொண்ட ஆவணங்களைச் சமர்ப்பிப்பாரா என்பதையும்;
- (vi) இவ்வுரிமப் பத்திரங்கள் வழங்கப்படுகையில் ஏற்றுக்கொள்ளப்பட்ட கேள்விப்பத்திர நடைமுறைகள் கடைப்பிடிக்கப்பட்டுள்ளனவா என்பதையும்;
- அவர் குறிப்பிடுவாரா?
- (ஆ) (i) மத்திய மாகாண வீதிப் பயணிகள் போக்குவரத்து அதிகாரசபைக்குரிய வீதிகள் யாவை என்பதையும்;
- (ii) 2011ஆம் ஆண்டில் மத்திய மாகாணத்தில் ஒவ்வொரு வீதிக்கும் அங்கீகரிக்கப்பட்டுள்ள பஸ் வண்டிகளின் எண்ணிக்கை வெவ்வேறாக எவ்வளவு என்பதையும்;
- (iii) மேற்படி வருடத்தில் இந்த ஒவ்வொரு வீதியிலும் நிலவிய பஸ் வண்டி வெற்றிடங்களின் எண்ணிக்கை எவ்வளவு என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

2979/'12

11.

கௌரவ அகில விராஜ் காரியவசம்,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) (i) உயர் தேசிய பொறியியல் டிப்ளோமா பாடநெறியை கற்ற சுமார் 2000 பேருக்கு அரசு சேவையில் நிரந்தர நியமனங்களை வழங்காதிருப்பதற்கும்;
- (ii) கீழைத்தேய மொழிகள் தொடர்பான பரீட்சையில் சித்தியடைந்த டிப்ளோமாதாரிகளுக்கு நிகழ்ச்சித்திட்ட உத்தியோகத்தர் பதவிகளை வழங்காதிருப்பதற்கும்
- அரசாங்கம் தீர்மானித்துள்ளதென்பதை அவர் அறிவாரா?

- (ஆ) (i) தற்போது உயர் தேசிய பொறியியல் டிப்ளோமாவையும் கீழைத்தேய மொழிகள் தொடர்பான பரீட்சையையும் பூர்த்தி செய்து தொழில் எதிர்பார்ப்புடன் இருப்போரின் எண்ணிக்கை எவ்வளவென்பதையும்;
- (ii) உயர் தேசிய பொறியியல் டிப்ளோமாதாரிகளுக்கு அரசு நிரந்தர நியமனங்கள் வழங்காதிருப்பதற்கு தீர்மானிக்கப்பட்டமைக்கான காரணங்கள் யாவையென்பதையும்;
- (iii) உயர் தேசிய பொறியியல் டிப்ளோமாதாரிகளுக்கு அரசு நியமனங்களையும் கீழைத்தேய மொழிகள் தொடர்பான பரீட்சையில் சித்தியடைந்தோருக்கு நிகழ்ச்சித்திட்ட உத்தியோகத்தர் பதவிகளையும் வழங்குவதற்கு நடவடிக்கை எடுப்பாரா என்பதையும்
- அவர் இச்சபைக்கு குறிப்பிடுவாரா?

(இ) இன்றேல், ஏன்?

2314/ '12

12.

கௌரவ ரவி கருணாநாயக்க,—தொழில், தொழில் உறவுகள் அமைச்சரைக் கேட்பதற்கு,—(2)

(அ) இற்றைவரை,

- (i) நாட்டிலுள்ள ஊழியர்களுக்குரிய ஊழியர் சேமலாப நிதியின் மொத்தப் பெறுமதி யாதென்பதையும்;
- (ii) ஊழியர் சேமலாப நிதியம் முதலீடு செய்யப்பட்டுள்ள நிறுவனங்கள் யாவையென்பதையும்;
- (iii) ஊழியர் சேமலாப நிதியத்திலுள்ள உறுப்பினர்களின் எண்ணிக்கை யாதென்பதையும்;
- (iv) ஊழியர் சேமலாப நிதியத்தின் இசைவற்ற உறுப்பினர்களின் எண்ணிக்கை யாதென்பதையும்;
- (v) இசைவற்ற ஊழியர் சேமலாப நிதிய உறுப்பினர்களுக்குரிய பணம் ஏன் அறவிடப்படவில்லை என்பதையும்;
- (vi) அறவிடப்படாத உறுப்பினர்களின் பணப் பெறுமதி யாதென்பதையும்
- அவர் கூறுவாரா?

(ஆ) இன்றேல், ஏன்?

2446/ '12

13.

கௌரவ புத்திக பதிரண,— உள்ளூராட்சி, மாகாண சபைகள் அமைச்சரைக் கேட்பதற்கு,—(1)

- (அ) (i) மாத்தறை - கொழும்பு அதிவேக வீதியில் நூப்பே தொடக்கம் மாத்தறை / கொடகம் வரையிலான வீதியை விஸ்தரிக்கின்றபோது காணிகள் சுலீகரிக்கப்பட்டமையால் சில காணி உரிமையாளர்களின் காணித் துண்டுகள் ஆறு பர்ச்சஸ்களை விடக் குறைவடைந்துள்ளதென்பதையும்;
- (ii) அத்தகைய காணிகளில் நிர்மாணப் பணிகளுக்காக மாத்தறை நகர சபை அனுமதியளிப்பதில்லையென்பதையும்;
- (iii) எனினும் மாத்தறை போதி மரத்தடியிலிருந்து நூப்பே வரை தர்மபால மாவத்தையை விஸ்தரிக்கின்றபோது எஞ்சிய காணிகளில் ஆறு பர்ச்சஸ் குறைந்தபட்ச எல்லையை பொருட்படுத்தாது, வீதி அபிவிருத்தி அதிகார சபையினால் எல்லை குறிக்கப்பட்ட இடத்திலிருந்து கட்டிடங்களை நிர்மாணிப்பதற்கு மேற்படி நகர சபை அனுமதியளித்துள்ளதென்பதையும்
- அவர் அறிவாரா?

- (ஆ) ஒரே நகர சபை ஆளுகைப் பிரதேசத்தில் மேலே கூறப்பட்டவாறு இரண்டு முறையியல்கள் நடைமுறைப்படுத்தப்படுவதனால் ஒரு பிரதேசத்தைச் சேர்ந்த மக்களுக்கு பாரிய அநீதி இழைக்கப்படுகின்றதென்பதை அவர் ஏற்றுக்கொள்வாரா?
- (இ) மேற்படி அ (iii) ல் குறிப்பிடப்பட்டுள்ள தளர்த்தப்பட்ட நிபந்தனைகளின் கீழ் நாப்பே - கொடகம் வீதியின் இருமருங்கிலும் அமைந்துள்ள சிறிய காணிகளிலும் நிர்மாணிப்புகளுக்கு அனுமதி வழங்குவதற்காக நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

2507/ '12

14.

கௌரவ சஜித் பிரேமதாஸ்,— கல்வி அமைச்சரைக் கேட்பதற்கு,— (2)

- (அ) வட மாகாணத்தின் சம்பந்நுவர பிரதேச செயலாளர் ஆளுகைப் பிரதேசத்தில் அமைந்துள்ள எத்தாவெட்டுனவெவ வித்தியாலயத்தில் பல பௌதீக மற்றும் மனித வளப் பற்றாக் குறைகள் காணப்படுகின்றன என்பதை அவர் அறிவாரா?
- (ஆ) (i) எத்தாவெட்டுனவெவ வித்தியாலயத்தில் காணப்படுகின்ற பௌதீக மற்றும் மனித வளங்களுக்கான குறைபாடுகள் யாவையென்பதையும்;
- (ii) மேற்படி குறைப்பாடுகளை நிவர்த்தி செய்வதற்கு நடவடிக்கை எடுப்பாரா என்பதையும்;
- (iii) ஆமெனில், அதற்காக எடுக்கும் காலம் யாதென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2636/ '12

15.

கௌரவ தயாசிறி ஜயசேகர,— உள்ளூராட்சி, மாகாண சபைகள் அமைச்சரைக் கேட்பதற்கு,— (1)

- (அ) (i) 2011 ஆம் ஆண்டினுள் மத்திய மாகாண பயணிகள் போக்குவரத்து சேவை அதிகார சபைக்கு ஆட்சேர்க்கப்பட்டுள்ள புதிய ஊழியர்களின் எண்ணிக்கை யாதென்பதையும்;
- (ii) மேற்படி ஊழியர்களின் பதவிகள், ஆட்சேர்க்கப்பட்ட திகதிகள் மற்றும் கல்வித் தகைமைகள் தனித் தனியாக யாதென்பதையும்;
- (iii) ஏற்றுக்கொள்ளப்பட்ட செயல்முறைகளின் பிரகாரம் நேர்முகப் பரீட்சையை நடத்தி மேற்படி ஆட்சேர்ப்பு மேற்கொள்ளப்பட்டுள்ளதா என்பதையும்;
- (iv) ஆமெனில், மேற்படி நேர்முகப் பரீட்சைக்குத் தோற்றிய ஏனைய விண்ணப்பதாரர்களின் தகவல்கள் யாவையென்பதையும்;
- (v) மேற்படி ஆட்சேர்ப்பின் போது ஏற்றுக்கொள்ளப்பட்ட செயல்முறைகள் பின்பற்றப்படவில்லையெனில், அதற்கான காரணங்கள் யாவையென்பதையும்;
- (vi) மேற்படி புதிய ஆட்சேர்ப்புக்கு அமைச்சரவை அங்கீகாரம் வழங்கப்பட்டுள்ளதா என்பதையும்;
- (vii) ஆமெனில், அத்துடன் சம்பந்தப்பட்ட ஆவணங்களை சமர்ப்பிப்பாரா என்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல.1),— 7 ஆம் இலக்க நிலையியற் கட்டளையின் ஏற்பாடுகளினாலும் 2011.04.07ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.30 மணி முதல் பி.ப. 7.30 மணிவரை இருக்குமாக. பி.ப. 3.30 மணிக்கு 7(5) ஆம் இலக்க நிலையியற் கட்டளை தொழிற்படுமாக.

2.

பாராளுமன்றச் சபை முதல்வர்,— பாராளுமன்ற அமர்வு (இல.2),— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் 2013 ஏப்பிரல் 09ஆம் திகதி செவ்வாய்க்கிழமை மற்றும் 10ஆம் திகதி புதன்கிழமை ஆகிய தினங்களில் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 6.30 மணி வரையும் இருக்குமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சரும் பௌத்த சாசன, மத அலுவல்கள் அமைச்சரும்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புகளையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் சனாதிபதியால் ஆக்கப்பட்டு, 2012 திசம்பர் மாதம் 17 ஆம் திகதிய 1789/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 2.

சேர் பெறுமதி வரி (திருத்தச்) சட்டமூலம் — இரண்டாம் மதிப்பீடு.

* 3.

உண்ணாட்டரசிறை (திருத்தச்) சட்டமூலம் — இரண்டாம் மதிப்பீடு.

* 4.

நாட்டைக் கட்டியெழுப்புதல் வரி (திருத்தச்) சட்டமூலம் — இரண்டாம் மதிப்பீடு.

* 5.

நிதிச் சட்டமூலம் — இரண்டாம் மதிப்பீடு.

* 6.

பந்தய, சூதாட்ட விதிப்பனவு (திருத்தச்) சட்டமூலம் — இரண்டாம் மதிப்பீடு.

* 7.

வரி மேன்முறையீட்டு ஆணைக்குழு (திருத்தச்) சட்டமூலம் — இரண்டாம் மதிப்பீடு.

* 8.

நொத்தாரிசு (திருத்தச்) சட்டமூலம் — இரண்டாம் மதிப்பீடு.

* 9.

ஆவணப் பதிவு (திருத்தச்) சட்டமூலம் — இரண்டாம் மதிப்பீடு.

* 10.

அற்றோனித் தத்துவம் (திருத்தச்) சட்டமூலம் — இரண்டாம் மதிப்பீடு.

* 11.

நிதி முகாமைத்துவம் (பொறுப்பு) (திருத்தச்) சட்டமூலம் — இரண்டாம் மதிப்பீடு.

* 12.

செயல்நுணுக்கு அபிவிருத்திக் கருத்திட்டங்கள் (திருத்தச்) சட்டமூலம் — இரண்டாம் மதிப்பீடு.

* 13.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

* 14.

பிரதம அமைச்சரும் பௌத்த சாசன, மத அலுவல்கள் அமைச்சரும்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 2011 ஆம் ஆண்டின் 17 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் மூலம் இறுதியாக திருத்தப்பட்ட 1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் 3 இ பிரிவின் கீழ் நிதி, திட்டமிடல் அமைச்சரால் ஆக்கப்பட்டு, 2013 சனவரி மாதம் 15 ஆம் திகதிய 1793/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 15.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.1),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு, 2013 சனவரி மாதம் 22 ஆம் திகதிய 1794/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 16.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.2),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு 2013 சனவரி மாதம் 22 ஆம் திகதிய 1794/10 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 17.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 18.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 19.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 20.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 21.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 22.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

23.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

24.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

25.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

26.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

27.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.